

## مولانا عبدالعزیز پرہاڑوی

### حیات و خدمات

مولانا احسان الحق (پہلی قسط)

### نام و نسب

حضرت علامہ اپنی تصنیف ”الزمرّد“ کے ص: ۳ پر اپنے نام اور نسب کے متعلق لکھتے ہیں:  
 ”ابو عبد الرحمن عبدالعزیز بن ابی حفص احمد بن حامد القرشی۔“ (۱)

موصوف کے والد محترم متقی، صوفی اور بعض علوم شریعہ کے عالم تھے، علم ریاضی میں انہیں خاص درک تھا۔ (۲)

موصوف کا تعلق قبیلہ قریش سے تھا، کہا جاتا ہے کہ یہ خاندان ”کابل“ سے ”پنجاب“ آیا تھا، لیکن ان کے نزول کی حتمی تاریخ معلوم نہیں ہو سکی۔ (۳)

### تاریخ ولادت، جائے ولادت

حضرت علامہ مرحوم کے سن پیدائش اور جائے پیدائش میں مؤرخین کا کافی اختلاف ہے، بعض نے سن پیدائش ۱۲۰۶ھ/۱۷۹۲ء، بعض نے ۱۲۰۷ھ اور بعض نے ۱۲۰۹ھ کہا ہے، اسی طرح جائے ولادت میں بعض نے ”احمد پور شرقیہ“، بعض نے علاقہ ”غزنو“ (مضافات افغانستان) اور بعض نے ”پرہاڑ“ نامی بستی کہا ہے، اور تیسرا قول راجح ہے۔ (۴)

### بستی ”پرہاڑ“ کا محل وقوع اور آب و ہوا

موصوف اپنی کتاب ”الزمرّد“ میں لکھتے ہیں:

”بیرھیار“ - جعلها اللہ دار القرار - وهو موضع عذب الماء، طيب الهواء، بقرب الساحل الشرقي لنهر السند من مضافات قلعة آدو علی نحو أربعة وعشرين ميلا من

دار الأمان ملتان إلى المغرب ماثلاً إلى الشمال۔“ (۵)

ترجمہ: ”بستی پرھاڑ بیٹھے پانی اور خوشگوار ہوا کی حامل بستی ہے، جو کوٹ اڈو کے مضافات میں دریائے سندھ کے شرفی ساحل کے قریب ملتان سے ۲۳ میل دور شمال مغربی جانب واقع ہے۔“

### ابتدائی تعلیم اور اساتذہ

موصوف کے بچپن کے تفصیلی حالات معلوم نہ ہو سکے، جس کے تین اسباب کی طرف ڈاکٹر ظہور احمد اظہر نے اشارہ کیا ہے۔

۱..... علامہ ایسے پسماندہ علاقہ میں رہائش پذیر تھے، جہاں نہ اہل علم کو اور نہ ان کی سوانح کو اہمیت دی جاتی تھی۔

۲..... ان کا نہایت کم عمری میں انتقال ہو گیا تھا۔

۳..... موصوف کی بود و باش جس علاقے میں تھی، وہاں چاروں طرف ان کے حاسدین تھے، جو ہر وقت ان کی تحقیر و تذلیل میں لگے رہتے، اور یہی ان کی تالیفات کے ضیاع کا سبب بنا۔ (۶)

ڈاکٹر ظہور صاحب کی یہ باتیں ہمیں چند وجوہات کی بنا پر ناقابل قبول ہیں:

۱..... مرحوم کا زمانہ علم و دوست زمانہ تھا، جس میں وقت کا ولی عہد شاہ نواز اُن سے کتب لکھنے کی فرمائش کرتا ہے، اور بہت سی سوانح عمریاں اس دور کی یادگار ہیں، جب کہ ڈاکٹر صاحب کے قول کے مطابق علماء اور ان کی سوانح سے عدم اعتناء کا زمانہ تھا۔

۲..... دوسری بات جو ڈاکٹر صاحب نے کم عمری کی لکھی، یہ امر بھی راقم کو ہضم نہیں، اس لیے کہ تاریخ ایسے حضرات سے بھری پڑی ہے کہ ان حضرات کا نہایت کم عمری میں انتقال ہوا اور ان کی سوانح عمریاں آج ہمارے لیے مشعل راہ ہیں۔

۳..... اور تیسرا سبب تو انسان کی شہرت کا ذریعہ ہے، نہ کہ اُسے پردہ خفاء میں بھیجے کا، خصوصاً جب محسوس سلسلہٴ پشتیہ کا پیر طریقت اور عارف باللہ بھی ہو، اور محاورہ ہے: ”تعرف الأشياء بأضدادها۔“

راقم کے خیال میں علامہ مرحوم کی سوانح کی عدم دستیابی مرحوم کی وہ للہیت اور تقویٰ تھا، جس کی وجہ سے وہ شہرت اور ناموری سے کوسوں دور بھاگتے تھے، اور ان کے علم کے ضیاع کا سبب یہ ہوا کہ انہیں ایسے شاگرد نصیب نہیں ہوئے، جو ان کے علوم کو آگے پھیلا سکیں، جیسا کہ حضرت عبد اللہ بن عمرو q کے متعلق خود حضرت ابو ہریرہ q (جو ایک کثیر الروایۃ صحابی ہیں) سے منقول ہے کہ ان کے پاس مجھ سے زیادہ حدیثیں تھیں، مگر ان کی کثرت عبادت اور ذی استعداد طلبہ کی عدم دستیابی کی وجہ سے ان کی صرف (۷۰۰) احادیث منقول ہیں، جبکہ حضرت ابو ہریرہ کی مرویات (۵۳۷۴) ہیں، اور لیث بن سعد ۷ کے بارے میں آتا ہے کہ وہ حضرت امام مالک ۷ سے زیادہ فقیہ تھے، مگر انہیں شاگرد ایسے میسر نہ ہوئے، جو ان کے علم کو مدوڑن کر سکیں۔ (۷)

اور اسی طرح ہمارے استاد محترم حضرت مولانا ڈاکٹر عبدالجلیم چشتی صاحب - أطال اللہ بقاءہ و متعنا اللہ بعلومہ، آمین - نے اپنے مقالے (بنام مولانا انور شاہ) میں علامہ ابن الہمام ۷ (۸۶۱ھ) کا ایک قول نقل کیا ہے، جو انہوں نے علامۃ الدہر شیخ محمد بن محمد الشدالی (۷۶۷ھ) کے متعلق کہا تھا: 'هذا الرجل لا ينتفع بكلامه ولا ينبغي أن يحضر درسه إلا حذاق العلماء'، (۸)

یہی قول یہاں بھی صادق آتا ہے، کیونکہ خود مصنف اور مصنف اس بات کی گواہی دیتے ہیں، مصنف تو اپنی مصنف کے بارے میں لکھتے ہیں: 'فإن لنا مؤلفات كثيرة فيما ذكرنا، ولكن لم نجد من يفهمها فضلا عن من يستحسنها'۔ (۹)

اور یہی وجہ ہے کہ مرحوم پر پی، ایچ، ڈی، کرنے والے حضرات میں سے کسی نے بھی ان کے شاگردوں کی فہرست تو درکنار ایک شاگرد کا نام بھی نہیں گنویا۔

اساتذہ

موصوف کے صرف تین اساتذہ کا علم ہو سکا ہے:

۱:.....موصوف کے والد حافظ احمد صاحب۔ (۱۰)

۲:..... حافظ جمال اللہ ملتانی (التونی: ۱۴۲۶ھ/۱۸۱۱ء)۔ (۱۱)

۳..... حضرت محبوب اللہ خواجہ خدا بخش ملتانی چشتی (۱۲۵۱ھ)۔ (۱۲)

اول الذکر سے صرف قرآن مجید حفظ کیا، اور بعض ابتدائی کتب اور علم الحساب حاصل کیا۔ (۱۳)

اس کے بعد تقریباً دس سال کی عمر میں اپنی بہتی سے رخت سفر باندھا اور حضرت خواجہ نور محمد مہاروی (۷ (التونی: ۱۲۰۵ھ/۱۷۳۰ء) کے خلیفہ حضرت حافظ جمال اللہ ملتانی چشتی ۷ کی خدمت میں پہنچ کر بقیہ علوم و فنون اُن سے حاصل کیے۔ (۱۴) اور بعض حضرات کہتے ہیں کہ: موصوف کے علم کا یہ شرف انہیں اول تا آخر حضرت خواجہ خدا بخش کی شاگردی میں نصیب ہوا۔ (۱۵)

### موصوف اور ملاقات حضرت خضر علیہ السلام

بعض حضرات نے حضرت مرحوم کی تمام علوم و فنون پر دسترس کو دیکھ کر کہا کہ: ان کی حضرت خضر m سے ملاقات ہوئی۔ مرحوم نے ان سے اپنی غباوت کا اظہار کیا تو حضرت خضر m نے ان کے لیے دعا کی۔ یہ اسی دعا کا نتیجہ و ثمرہ تھا کہ انہیں (۲۷۰) علوم میں کمال حاصل تھا، جس کی تصریح خود انہوں نے بھی کی ہے۔ (۱۶)

مگر اس واقعہ کا انکار علامہ اپنی زندگی میں ہی کر چکے تھے، چنانچہ ایک واقعہ لکھا ہے: ”ایک موقع پر حضرت پرہاڑوی ۷ کے ایک ہم کتب نے ان سے سلطان المشائخ خواجہ خدا بخش کی موجودگی میں پوچھا: ”تمہیں خضر m مل گئے ہیں کہ دنیا کا کوئی علم ایسا نہیں، جس میں آپ کو مہارت حاصل نہ ہو؟“ مولانا پرہاڑوی ۷ نے حضرت خواجہ خدا بخش ۷ کی طرف اشارہ کر کے فرمایا: ”ان کی موجودگی میں مجھے کسی خضر کی ضرورت نہیں۔“ (۱۷)

اور تاریخ میں یہ بات مثبت ہے کہ حضرت خواجہ خدا بخش ۷ کا انتقال ۲ صفر ۱۲۵۱ھ کو ہوا ہے، اور تقریباً ۱۲ سال پیشتر صاحب ترجمہ اس دار فانی کو داغ مفارقت دے گئے تھے، یعنی جب تک حضرت پرہاڑوی ۷ زندہ تھے، انہیں حضرت خضر m کی ضرورت نہیں پڑی۔

اسی طرح یہ بھی لکھا گیا ہے کہ انہوں نے اپنی غباوت کی شکایت اپنے استاذ و شیخ حافظ جمال

اللہ چشتی سے کی، ان کی دعا کی برکت سے علم و حکمت کے دروازے آپ پر کھل گئے۔ غالباً اسی واقعہ کی طرف انہوں نے اپنے ان اشعار میں اشارہ کیا ہے:

علم ایٹیاں نظری و کسی بود  
علم ما اشراتی و وہمی بود  
من کیم امداد فضل ایزداست  
بعدازاں فیض نبی و مرشد است (۱۸)

حضرت علامہ اور ذوق سخن

حضرت علامہ کی کتب کے مطالعہ سے پتہ چلتا ہے کہ وہ عربی اور فارسی کے قادر الکلام شاعر تھے، ان کی اکثر کتب کے شروع اور آخر میں ان کا کلام مذکور ہے، جن کا ذکر ان کی تصانیف کے تذکرہ میں آئے گا۔ باقی اس صنف میں مستقل ان کی کسی تصنیف کا ہمیں علم نہیں، البتہ کتاب ”معدل الصلاة“ میں ان کے ۲۲ اشعار درج ہیں، جس میں وہ علمائے ہند پر کافی برہم دکھائی دیتے ہیں، لکھتے ہیں:

ایا علماء الهند طال بقاء کم	وزال بفضل الله عنکم بلاء کم
رجوتم بعلم العقل فوز سعادة	واحسنى علیکم أن یخیب رجاء کم
فلا فی تصانیف الأثیر هدایة	ولافی اشارات ابن سینا شفاء کم
ولا طلعت شمس الهدی من مطالع	فأوراقها دیجور کم لاضیاء کم
وما کان شرح الصدر للصدر شارحا	بل ازداد منه فی الصدور صداء کم
وبازغة لاضوء فیها إذا بدت	وأظلم منها کاللیالی ذکاء کم
وسلمکم مما یفید تسفلاً	ولیس به نحو العلو ارتقاء کم
فما علمکم یوم المعاد بنافع	فیا ویلتی ماذا یکون جزاء کم
أخذتم علوم الکفر شرعاً کانما	فلاسفة الیونان هم أنبیاء کم
مرضتم فزدتم علة فوق علة	تداواوا بعلم الشرع فهو دواء کم
صاح الحدیث المصطفی وحسانه	شفاء عجیب فلیزل منه داء کم (۱۹)

فارسی نمونہ کلام

روزے کے نظر در ساعت طامع گردد  
تا عملہائے تو تا نفع گردد (۲۰)

اس کے علاوہ موصوف نے ایک کتاب ”الإیمان الكامل“ عقائد پر فارسی نظم میں لکھی ہے۔ (۲۱)

علامہ پر ہاڑوی علماء و محققین کی نظر میں

۱:- نبراس کے مخفی مولانا محمد برخوردار صاحب ۷ لکھتے ہیں:

”ہذہ تعلیقات علی مواضع متفرقة من کتاب النبراس للمحافظ العلامة و العبر الفہامة حامل لواء الشریعة محقق المسائل الاعتقادیة صاحب تصانیف الجلیة کالیاقوت..... مولانا عبد العزیز الفہارویؒ کان محدثا، مفسرا، جامعا للمعقول و المنقول، ماہرا للفروع و الأصول۔“ (۲۲)

۲- علامہ عبدالحی لکھنوی ۷ (۱۳۴۱ھ/۱۹۲۳ء) لکھتے ہیں:

”الشیخ العالم المحدث عبد العزیز بن أحمد بن الحامد القرشی الفریہاری الملتانی أبو عبد الرحمن کان من کبار العلماء، لہ مصنفات کثیرة فی المعقول و المنقول۔“ (۲۳)

۳:- امام الحدیث، نجم المفسرین، زبدۃ المحققین، مولانا محمد موسیٰ روحانی البازوی ۷ (متوفی: ۱۳۱۹ھ/۱۹۹۹ء) لکھتے ہیں:

”هو العلامة الكبير بل ذو الشأن العظيم، نادرة الزمان، سلطان القلم والبيان، كان آية من آيات الله بلا فريية و نادرة من نواذر الدهر بلا مریة۔

ہیہات لایأتی الزمان بمثلہ إن الزمان بمثلہ لبخیل داہیة من الدواہی، و باقعة من البواقع، کم من عوارف هو ابن بجدتها، و کم من فنون هو أبو عذرتها، وإن أقسم أحد أن أرض إقليم فنجاب من باكستان لم یولد فیها مثله منذ خلق الله هذه الأرض و دساها لكان بارا حسب ما نعلم من التاريخ۔“ (۲۴)

۳:- شیخ عبدالفتاح ابوعدہ ۷ (متوفی: ۱۳۱۷ھ/ ۱۹۹۷ء) لکھتے ہیں:

”العلامة النابغة الشيخ عبد العزيز الفهراروی الہندی ذو التألیف المحققة“ (۲۵)

### تصانیف

مولانا محمد موسیٰ روحانی بازی ۷ فرماتے ہیں کہ: انہوں نے ہر علم و فن میں تصنیف کی۔

لکھتے ہیں: ”صنّف کتابا فی کل فن ما یحیر الألباب“ (۲۶)

اور موصوف خود لکھتے ہیں: ”فإن لنا مؤلفات كثيرة“ (۲۷)

حضرت علامہ علوم ظاہری و باطنی میں یگانہ روزگار تھے، علماء و فقراء سے بے حد الفت کرتے، مطالعہ میں بڑا انہماک تھا، رشد و تدریس کے سلسلے کے ساتھ ساتھ تصنیف و تالیف کا ذوق کامل بھی رکھتے تھے۔ (۲۸)

کم قسمتی سے آپ کی اکثر کتب حوادث زمانہ کی نذر ہو گئیں، ان کی چند تصانیف مطبوعہ ہیں، اور ان کی طرف منسوب بعض کتب کے ناموں کی بازگشت چلی آرہی ہے، چند مطبوعہ تصانیف کا تعارف حسب ذیل ہے:

### ۱:..... السلسیل

کتاب کے سرورق پر اس کا پورا نام ”السلسیل فی تفسیر التنزیل“ لکھا ہے، یکل اُنتیس (۲۹) پاروں کی تفسیر ہے، جسے کاتب عبدالنواب نے ۶/۷ ذوالقعدہ بروز جمعرات ۱۳۰۷ھ/ ۱۸۹۰ء میں لکھا۔

کتاب کی ابتدا ان الفاظ سے ہوتی ہے: ”باسمک مصلیاً و مسلماً و آلہ و أصحابہ“ اور آخر اس طرح ہے: ”وہذا قیل: (فی الدنیا)، ارکعوا (صلوا) بعدہ (بعد القرآن)۔“ اس کے بعد کاتب مرحوم لکھتے ہیں:

”إلیٰ هنا وجد التفسیر، ولعلہ لم یتیسر للمصنف إتمامہ لدرک الموت أو لغیرہ، واللہ أعلم۔“

اس کتاب کی ڈاکٹر شفقت اللہ خان نے تحقیق کر کے جامعہ پنجاب، لاہور سے پی، ایچ، ڈی کی ڈگری

حاصل کی ہے۔

### ۲.....الصمصام

کتاب کے سرورق پر اس کا پورا نام ”الصمصام فی اصول تفسیر القرآن“ درج ہے، جبکہ علامہ عبدالحی لکھنوی V کی تصریح کے مطابق یہ تاویل کی مذمت پر ہے۔ (۲۹)

اس کی کتابت عظمت اللہ صاحب نے بروز ہفتہ ۱۸/رجب/۱۳۰۵ھ/۱۸۸۷ء کو مکمل کی، درمیان میں یہ رسالہ ناقص ہے۔ یہ رسالہ موصوف کی کتاب ”نعم الوجیز“ کے حاشیہ پر مکتبہ سلفیہ محلہ قدیر آباد ملتان سے شائع ہوا تھا، سن طباعت درج نہیں۔

### ۳.....نعم الوجیز

یہ کتاب بروز جمعہ ۱۷/صفر/۱۲۳۶ھ/۲۲/نومبر/۱۸۲۰ء کو مکمل ہوئی۔

اس کا پورا نام کتاب کے سرورق پر یوں درج ہے: ”نعم الوجیز فی البیان والبدیع“ جبکہ اسی کتاب کے دوسرے صفحہ پر خود مصنف لکھتے ہیں: ”نعم الوجیز فی إعجاز القرآن العزیز۔“ یہ کتاب مکتبہ سلفیہ محلہ قدیر آباد ملتان سے شائع ہوئی تھی، سن طباعت درج نہیں۔

اس کتاب کی سن ۱۹۹۲ء میں حبیب اللہ صاحب نے تحقیق کر کے بہاء الدین زکریا یونیورسٹی ملتان سے ایم اے کی ڈگری حاصل کی، پھر ڈاکٹر ظہور احمد اظہر نے اس میں ایک قیمتی مقدمہ کا اضافہ کیا، اور ۱۹۹۴ء میں ”المجمع العربی الباکستانی“ نے شائع کی۔

## مراجع و مصادر

۱..... دیکھئے: الزمرد از مؤلف، طبع: حاجی چراغ الدین سراج الدین تاجران کتب بازار کشمیری لاہور، مطبع رفاہ عام بابونورالحق، سن طباعت: ۱۳۴۵ھ/۱۹۲۶ء۔

۲..... القلم: جلد: ۵، شمارہ: ۵، صفحہ: ۲۵۵۔ ڈاکٹر محمد شریف سیالوی: ادارہ علوم اسلامیہ، جامعہ پنجاب، لاہور۔

۳..... القلم: جلد: ۵، شمارہ: ۵، صفحہ: ۲۵۵۔ ڈاکٹر محمد شریف سیالوی: ادارہ علوم اسلامیہ، جامعہ پنجاب، لاہور۔



- ۴..... القلم: جلد: ۵، شماره: ۵، ص: ۲۵۲۔ اور دیکھئے: مکمل اسلامی انسائیکلو پیڈیا، ص: ۱۰۴۰۔
- ۵..... دیکھئے: الزمر داز مؤلف، ص: ۱۳۵، طبع: حاجی چراغ الدین سراج الدین تاجران کتب بازار کشمیری لاہور، مطبع رفادہ عام بابونور الحق، بن طباعت: ۱۳۳۵ھ/۱۹۲۶ء۔
- ۶..... القلم: جلد: ۵، شماره: ۵، ص: ۲۵۶۔
- ۷..... تفصیل کے لیے دیکھئے: تہذیب الکمال للزوی: ۱۵/۴۴۳، ترجمہ لیت بن سعد: قول امام شافعی، طبع: دار الفکر بیروت، بن طباعت: ۱۴۴۴ھ/۱۹۹۴ء۔
- ۸..... دیکھئے: مولانا ڈاکٹر محمد عبد العظیم چشتی، مقالہ بنام مولانا انور شاہ صاحب، معارف اعظم گڑھ، ص: ۳۳۱، شماره: ۵، جلد نمبر: ۱۰۰، طبع: اعظم گڑھ۔
- ۹..... مناظرۃ الجلی فی علوم الجمع للفرہاروی، ص: ۱۰۹، کوثر النبی کے ساتھ مکتبہ قاسمیہ زردوسل ہسپتال چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔
- ۱۰..... بحوالہ مکمل اسلامی انسائیکلو پیڈیا، ص: ۱۰۴۰۔
- ۱۱..... بحوالہ مکمل اسلامی انسائیکلو پیڈیا، ص: ۱۰۴۰، اور القلم: ۵، شماره: ۵، ص: ۲۵۶۔
- ۱۲..... بحوالہ سوانح محبوب اللہ حضرت خواجہ خدا بخش، مرتب: مختار احمد پیرزادہ، طبع: اردو اکیڈمی بہاولپور، ص: ۲۶، ص: ۲۸، ۲۹۔
- ۱۳..... بحوالہ مکمل اسلامی انسائیکلو پیڈیا، ص: ۱۰۴۰، اور القلم: ۵، شماره: ۵، ص: ۲۵۶۔
- ۱۴..... بحوالہ مکمل اسلامی انسائیکلو پیڈیا، ص: ۱۰۴۰، اور القلم: ۵، شماره: ۵، ص: ۲۵۶۔
- ۱۵..... بحوالہ سوانح محبوب اللہ حضرت خواجہ خدا بخش، مرتب: مختار احمد پیرزادہ، طبع: اردو اکیڈمی بہاولپور، ص: ۲۶۔
- ۱۶..... مناظرۃ الجلی فی علوم الجمع للفرہاروی، ص: ۱۰۵، کوثر النبی کے ساتھ مکتبہ قاسمیہ زردوسل ہسپتال چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔
- ۱۷..... بحوالہ سوانح محبوب اللہ حضرت خواجہ خدا بخش، مرتب: مختار احمد پیرزادہ، طبع: اردو اکیڈمی بہاولپور، ص: ۲۶۔
- ۱۸..... القلم: جلد: ۵، شماره: ۵، ص: ۲۵۷۔

۱۹..... معدل الصلوة از علامہ محمد بن بی علی المعروف ببرکلی (التتونی: ۹۸۱ھ) جس: ۱۶، طبع: مکتبہ سلفیہ قدیر  
آباد ملتان، سن طباعت: ۱۳۲۸ھ۔

۲۰..... السر المکتوم مما آتخاہ المتقدمون للفرہاروی، حاشیہ صفحہ: ۱۴، طبع: العزیز اکیڈمی، کوٹ اڈو، ضلع  
منظر گڑھ، مصنف کی کتاب ”رسالة الأوفاق“ کے ساتھ غالباً ۱۳۹۷ھ میں شائع ہوئی۔

۲۱..... القلم: جلد: ۵، شماره: ۵، ص: ۲۵۷۔

۲۲..... القسطاس: ۲، مطبع خضر مجتہبی، ملتان، سن طباعت: ۱۳۱۸ھ۔

۲۳..... نزہۃ الخواطر: ۷/۲۸۳، طبع دوم، سن طباعت: ۱۳۹۹ھ/۱۹۷۹ء، مجلس دائرة المعارف العثمانیہ،  
حیدرآباد دکن، ہند۔

۲۴..... حاشیہ الطریق العادل الی بغیۃ الکامل علی بغیۃ الکامل السامی شرح المحصول والحاصل للجامی  
للروحانی البازی ص: ۲۲۷، الطبعة السابعة، سن طباعت: ۱۴۲۷ھ/۲۰۰۶ء، ادارة التصنیف والادب،  
لاہور، پاکستان۔

۲۵..... تعلیقات الرغف والتکمیل از شیخ عبدالفتاح البوندہ، ص: ۲۸۹، قدیمی کتب خانہ کراچی۔

۲۶..... حاشیہ الطریق العادل الی بغیۃ الکامل علی بغیۃ الکامل السامی شرح المحصول والحاصل للجامی  
للروحانی البازی، ص: ۲۲۷، الطبعة السابعة، سن طباعت: ۱۴۲۷ھ/۲۰۰۶ء، ادارة التصنیف والادب،  
لاہور، پاکستان۔

۲۷..... مناظرۃ الجلی فی علوم الجمع للفرہاروی، ص: ۱۰۹، کوثر النبی کے ساتھ مکتبہ تقاسیمہ نزد رسول ہسپتال  
چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔

۲۸..... بحوالہ مکمل اسلامی انسائیکلو پیڈیا، ص: ۱۰۴۰۔

۲۹..... نزہۃ الخواطر: ۷/۲۸۳، طبع دوم، سن طباعت: ۱۳۹۹ھ/۱۹۷۹ء، مجلس دائرة المعارف العثمانیہ،  
حیدرآباد دکن، ہند۔

(جاری ہے)